



**QORTI TA` L-APPELL KRIMINALI  
(SEDE SUPERJURI)**

**IMHALLFIN**

**S.T.O. PRIM IMHALLEF DR JOSEPH AZZOPARDI - PRESIDENT**

**ONOR. IMHALLEF DR JOSEPH ZAMMIT McKEON**

**ONOR. DR IMHALLEF EDWINA GRIMA**

**Illum l-Erbgha 26 ta' Frar 2020**

**Att ta` l-Akkuza Nru. 33/2013**

**Ir-Repubblika ta` Malta**

**vs**

**Marcellus sive Marcel Agius**

**Il-Qorti :**

**1.** Rat l-Att ta' l-Akkuza imressqa mill-Avukat Generali kontra l-appellant Marcellus sive Marcel Agius fis-17 ta' Dicembru 2013, akkuzat fl-ewwel u l-uniku kap talli assocja ruhu ma' persuni ohra f'Malta u ma' persuni ohra barra minn Malta sabiex jimporta, ibiegh

jew jittraffika medicina u droga ohra f'Malta (*Ecstasy- MDMA*) bi ksur tad-disposizzjonijiet tal-Ordinanza dwar il-Professjoni Medika u l-Professjonijiet li Ghandhom X'jaqsmu Maghha, jew ippromwova, ikkostitwixxa, organizza jew iffinanzja din l-assocjazzjoni.

**2.** Rat id-digriet tal-Qorti Kriminali tat-03 ta' Mejju 2019 li permezz tieghu is-smigh tal-guri gie appuntat ghat-08 ta' Lulju 2019.

**3.** Rat ir-rikors imressaq mill-appellant quddiem il-Qorti Kriminali tal-24 ta' Gunju 2019 fejn talab lill-imsemmija Qorti tqieghed is-smigh tal-guri *sine die* sakemm tigi deciza il-kwistjoni minnu vventilata quddiem il-Qorti Ewropeja tal-Gustizzja fejn qed jigi kkontestat il-Mandat ta' Arrest Ewropew ezewgiet kontra tieghu fl-Ingilterra billi l-istess, fil-fehma tieghu, kien vjolattiv tat-Trattati tal-Unjoni Ewropeja.

**4.** Rat id-digriet tal-Qorti Kriminali tat-02 ta' Lulju 2019 fejn it-talba tal-appellant giet michuda meta gie deciz illi ma kien hemm ebda raguni legali, impellenti, serja jew rejali ghaliex il-kawza kellha tigi differita *sine die*.

**5.** Rat ir-rikors tal-appell ta' Marcellus sive Marcel Agius ipprezentat fit-08 ta' Lulju 2019 fejn talab lil din il-Qorti tirrevoka s-sentenza tat-02 ta' Lulju 2019 u minflok tilqa' l-istess.

**6.** Rat ir-risposta ta' l-Avukat Generali pprezentata fit-30 ta' Awwissu 2019 fejn issollewa l-pregudizzjali tan-nullita' tar-rikors tal-appell billi fil-fehma tieghu ma huwiex moghti appell skont il-ligi mid-digriet tal-Qorti Kriminali tat-02 ta' Lulju 2019.

7. Rat l-atti kollha tal-kawza.
8. Semghet trattazzjoni.

**Ikkunsidrat :**

9. Illi dan l-appell intentat mill-appellant Marcellus sive Marcel Agius ifittex ir-revoka ta' digriet interlokutorju moghti mill-Qorti Kriminali fejn it-talba tieghu sabiex il-guri jigi differiet *sine die* giet michuda. L-appellant ressaq din it-talba peress illi jqis illi ghandha qabel xejn tigi determinata t-talba intavolata minnu quddiem il-Qorti Ewropeja tal-Gustizzja fejn qed jikkontesta l-validita' tal-Mandat ta' Arrest Ewropew mahrug fil-konfront tieghu u ezegwit mill-Qrati Inglizi u li permezz tieghu huwa gie estradit lejn Malta sabiex jiffaccja dawn il-proceduri, dan ghaliex fil-fehma tieghu dan huwa vjolattiv tat-Trattati tal-Unjoni Ewropeja u ghalhekk huwa null.

10. Illi qabel xejn, madanakollu, il-Qorti trid tindirizza l-pregudizzjali sollevata mill-Avukat Generali dwar in-nullita' tar-rikors tal-appell billi fil-fehma tieghu ma huwiex moghti appell quddiem din il-Qorti fil-kompetenza superjuri taghha minn digrieti interlokutorji moghtija mill-Qorti Kriminali.

11. Illi jinghad qabel xejn illi *"l-ordinament tal-procedimenti legali jemana biss u esklussivament mil-ligi kif mdawwla bl-interpretazzjoni taghha mill-qrati li ghandhom il-funzjoni li jaghtu t-tifsira awtentika tal-ligijiet tal-pajjiz. Hija wkoll il-ligi li tippreskrivi l-parametri tal-kompetenza ta' kull qorti u ebda qorti ma tista' tohrog 'il barra minn dawk il-parametri ghaliex anki l-qrati huma soggetti ghall-ligi.*

*Ghalhekk, jekk il-ligi ma taghtix dritt ta' appell minn xi decizjoni ta' xi qorti jkun isegwi li dak id-dritt ta' appell ma jkunx jezisti skont il-ligi.<sup>1</sup>*

**12.** Issa l-poteri moghtija lil din il-qorti ta' revizjoni fil-kompetenza superjuri taghha huma arginati fid-disposizzjonijiet tal-artikoli 497 sa 515 tal-Kodici Kriminali fejn hemmhekk il-legislatur fassal dawk ic-cirkostanzi fejn huwa moghti appell kemm lil persuna akkuzata kif ukoll lil Avukat Generali minn sentenzi tal-Qorti Kriminali u mill-verdett tal-gurija.

**13.** Illi jirrizulta mill-atti illi l-procediment penali kontra l-appellant quddiem il-Qorti Kriminali wasal fi stadju li jipprevedi c-celebrazzjoni tal-guri, fejn il-Qorti Kriminali kienet sahsansitra iffissat data appozita sabiex jibda' s-smigh ta' l-istess. Kwindi f'dan l-istadju appell huwa moghti biss fil-parametri imfassla fl-artikolu 499 tal-Kodici Kriminali fejn appell jista' jsir **`minn kull decizjoni moghtija wara l-qari ta' l-att ta' l-akkuza u qabel ma l-akkuzat iwiegeb jekk hux hati jew le fuq kull wahda mill-eccezzjonijiet imsemmija fl-artikolu 449(1)(a), (b), (c), (d), u (g) u minn kull decizjoni fuq l-eccezzjoni ta' inammissibilita` ta' provi**'. Illi ghandu jkun pacifiku li d-digriet li minnu qed isir dan l-appell ma jittrattax xi wahda mill-eccezzjonijiet imsemmija fid-disposizzjoni hawn fuq citata u lanqas ma jittratta xi decizjoni fuq l-eccezzjoni ta' inammissibilita` ta' provi. Dan ghandu allura ifisser illi l-Avukat Generali ghandu ragun meta isostni illi ma hemmx jedd ta' appell mid-digriet moghti mill-Qorti Kriminali tat-02 ta' Lulju 2019.

---

<sup>1</sup>Ir-Repubblika ta' Malta vs Carmen Butler deciza 26/02/2009 App.Sup.

**14.** Illi l-unika disposizzjoni fil-ligi penali li tittratta b'mod specifiku appell minn digrieti interlokutorji huwa l-Artikolu 415 tal-Kodici Kriminali, liema disposizzjoni tal-ligi madanakollu tinsab fis-subtitolu tal-Kodici Kriminali intestat **'Fuq l-Appelli mis-Sentenzi tal-Qorti tal-Magistrati bhala Qorti ta' Gudikatura Kriminali'** u liema disposizzjoni lanqas hija wahda minn dawk indikati fl-artikolu 512(1) li tirrendi applikabbli xi disposizzjonijiet minn dan is-Sub-Titolu ghal din il-Qorti fil-kompetenza superjuri taghha.

**15.** Illi l-Qorti taghmel taghha l-pronunzjament moghti minn din il-Qorti kif diversament ippresjeduta fl-appell fl-ismijiet **Ir-Repubblika ta' Malta vs Mario Camilleri** fejn gie deciz :

**"13. Il-kompetenza ta' din il-Qorti hi arginata bid-dispożizzjonijiet tal-artikoli 497 sa 515 tal-Kodici Kriminali u b'mod partikolari b'dak li jipprovdi l-artikolu 499 tal-istess Kodiċi. Dak l-artikolu jipprovdi li jista' jsir appell minn sentenza tal-Qorti Kriminali lil din il-Qorti fuq talba ta' l-Avukat Ġenerali jew ta' l-akkużat 'minn kull decizjoni mogħtija wara l-qari ta' l-att ta' l-akkuża' u dan 'fuq kull waħda mill-eċċezzjonijiet imsemmija fl-artikolu 449(1)(a), (b), (c), (d), u (g) u minn kull decizjoni fuq l-eċċezzjoni ta' inammissibbiltà ta' provi'. Tista' tappella wkoll lil din il-Qorti skont l-artikolu 500(1) 'Persuna misjuba ħatja fuq att ta' akkuża'. Għalhekk il-kompetenza ta' din il-Qorti sabiex tisma' u tiddeċiedi appelli li jsirulha tippostula decizjoni li tkun ingħatat wara l-qari ta' att ta' akkuża fuq xi waħda mill-eċċezzjonijiet imsemmija fl-artikolu 449(1)(a)(b)(c)(d) u (g) tal-Kodici Kriminali jew decizjoni fuq l-eċċezzjoni ta' inammissibilita' ta' provi jew persuna misjuba ħatja fuq att ta' akkuża. L-appell odjern ma hux minn decizjoni li ingħatat fuq xi waħda mill-eċċezzjonijiet msemmija u anqas minn xi decizjoni fuq l-eċċezzjoni ta' inammissibilita' ta' provi u l-appellant ċertament anqas hu persuna misjuba ħatja. Għalhekk ma jirriżultax li din il-Qorti għandha kompetenza tiddeċiedi dan l-appell.**

**“14. Fil-kors tat-trattazzjoni orali quddiem din il-Qorti l-appellant permezz tal-konsulent legali tiegħu għamel riferenza għal dak li jipprova l-artikolu 415 tal-Kodiċi Kriminali sabiex jipprova jislet argument *a contrariu sensu* li appelli minn digriet interlokutorji huma wkoll ammessi meta d-digriet interlokutorju in kwistjoni jkun iżomm il-kawża milli titmexxa `l quddiem. Huwa ssottometta li d-deċiżjoni appellata li ddiferiet il-ġuri *sine die* effettivament kienet tali li żżomm il-ġuri milli jimxi `l quddiem u għalhekk kienet appellabbli. Apparti l-kunsiderazzjoni jekk differiment ta’ kawża *sine die* tinkwadrax bħala deċiżjoni li żżomm il-kawża milli timxi `l quddiem dak li hu determinanti, iżda, huwa li l-artikolu ċitat mill-appellant jinsab fis-sub-titolu tal-Kodiċi Kriminali intestat `Fuq l-Appelli mis-Sentenzi tal-Qorti tal-Maġistrati bħala Qorti ta’ Ġudikatura’. Kjarament, għalhekk ma hux applikabbli għall-appell ta’ illum li huwa appell minn deċiżjoni tal-Qorti Kriminali. Anqas jista’ b’xi mod dak l-artikolu jigi estiż b’analogija għal appelli lil din il-Qorti minn deċiżjonijiet tal-Qorti Kriminali tenut kont tal-fatt li d-dispożizzjonijiet rilevanti li jirregolaw il-kompetenza ta’ din il-Qorti ma jipprovdex għal tali appell lil din il-Qorti minn deċiżjonijiet bħal dawk imsemmija fl-artikolu 415 tal-Kodiċi Kriminali u `mhux lecite li l-Qorti tikkonferixxi dritt ta’ appell meta l-legislatur ma jkunx ta dan id-dritt<sup>2</sup>’**

**16.** Illi l-Qorti ma ghandha għalfejn izzid xejn aktar ma’ dak hawn fuq deciz billi huwa bil-wisq evidenti li ma huwix moghti appell lill-appellant mid-digriet interlokutorju moghti mill-Qorti Kriminali tat-02 ta’ Lulju 2019 fejn it-talba tal-appellant sabiex il-ġuri jigi differiet *sine die* giet michuda.

**17.** Jinghad biss illi għalkemm l-appellant jikkontendi illi huwa adixxa lill-Qorti tal-Gustizzja Ewropeja dwar ilment marbut mal-esekuzzjoni

---

<sup>2</sup> Ir-Repubblika ta’ Malta vs Mario Camilleri App.Sup., deciza 26/04/2012; ara ukoll The Republic of Malta vs Neslon Mufa App.Sup. deciza 14/02/2013

tal-mandat ta' arrest ewropew mill-qradi inglizi abbazi ta' liema huwa ingieb Malta biex jiffaccja dawn il-proceduri penali, ma hemm l-ebda prova in atti li dawn il-proceduri rejalment jezistu. Id-dokumenti minnu esebiti, li huma biss kopja informali u mhux awtentikati, jikkostitwixxu korrisondenza bejn l-appellant u is-CJEU minn fejn hemm biss *acknowledgment* minn din l-Istituzzjoni tal-ilment, dokument jerga' jinghad mhux awtentikat. Dan apparti kull kwistjoni ohra dwar l-access ghas-CJEU mill-individwu privat, li hija kwistjoni li tezorbita l-kompetenza ta' din il-Qorti.

**Ghal dawn il-motivi l-appell tal-appellant Marcellus sive Marcel Agius qed jigi ddikjarat irritu u null u ghalhekk il-Qorti tastjeni milli tiehu konjizzjoni ulterjuri tieghu. Tordna li l-atti jigu rimandati quddiem il-Qorti Kriminali ghal prosegwiment tal-kawza skont il-ligi.**

**(ft) Imhallfin**

**Vera Kopja**

**Joyce Agius**

**Deputat Registratur**